


# L-Iżlam

## RELIĞJON TA' PAĆI



## X'inhu l-Iżlam?

Ir-religjon Iżlamika twaqqfet taħt direzzjoni divina mill-Qaddis Profeta Muħammad<sup>sa</sup> (570-632 wK) f'Mekka, l-Arabja Sawdita. Il-kelma “Iżlam” tfisser paċi, kif ukoll li tikkonforma għar-Rieda ta’ Alla. B’hekk, tfisser “tikseb il-paċi permezz tas-sottomissjoni għar-Rieda ta’ Alla”. Il-kelma Għarbija għal Alla hija “Allah”. L-għan ewljeni tal-Iżlam huwa li jistabbilixxi s-sliem – kemm dak intern għall-individwu, kif ukoll fuq livell ta’ soċjetà għall-umanità kollha. Billi jqiegħed lilu nnifsu għar-Rieda u l-Għerf ta’ Alla, u jħalli li d-destin jiġi magħġġun minnu, l-individwu jista’ jaśal biex ikollu paċi interna ġenwina.

L-ġħamlu ta’ tislīja użata mill-Musulmani fil-ħajja tagħhom ta’ kuljum hija *Assalam-o-alaikum wa Rahmatullah wa Barakato* hu li tfisser “Jalla s-sliem, il-ħniena, u l-barkiet ta’ Alla jkunu fuqek”. Din it-tislīja soċjali hija wkoll talba.

Il-kitba qaddisa tal-Iżlam hija l-Koran Imqaddes, li ġie rrivelat lill-Qaddis Profeta Muħammad<sup>sa</sup> tul il-medda ta’ 22 sena. Huwa meqjum mill-Musulmani għax huwa l-Kelma shiħa u perfetta ta’ Alla, u huwa s-sors primarju tax-Shariah (il-Liġi Iżlamika).

L-Iżlam ma jiddefendi l-ebda forma ta’ sfurzar jew vjolenza. Il-Koran Imqaddes jafferma:

**“M’hemmx sfurzar fir-religjon.”**

(Il-Koran Imqaddes, 2:257)

Il-kunċett Iżlamiku tal-Ğihad (Jihad) mhuwiex mifhum bil-bosta, kemm minn dawk li mhumiex Musulmani, kif ukoll minn ħafna Musulmani. Primarjament Ğihad tfisser it-taqbida interna tal-individwu biex jikkontrolla l-passjonijiet tiegħu u jevita li jidneb. Fuq livell soċjali, Ğihad tfisser li tithabat biex taqdi ’l-umanità u li ttaffi t-tbatija bis-saħħha ta’ inizjattivi karitatevoli msejsa fuq l-imħabba lejn il-proxxmu.

Filwaqt, f’kuntest specifiku, Ğihad tippermetti l-użu kkontrollat u kondizzjonali ta’ taqbid, din l-awtorizzazzjoni hija limitata strettament biex tiddefendi l-libertà reliġjuża, mhux biss għall-Musulmani, iżda għas-segwaci ta’ kwalunkwe reliġjon li tkun qed issofri mill-oppressjoni u l-persekuzzjoni, li jinkludu l-Insara, il-Lhud, u l-Hindu. Din kienet l-ġħamla ta’ ‘gwerra’ difensiva li kienet missielta mill-Qaddis Profeta Muħammad<sup>sa</sup>, meta huwa, flimkien mad-dixxipli tiegħu, tqabdu kontra l-persekuzzjoni minħabba t-twemmin reliġjuż tagħhom, u biex jopponu t-theddida imminenti tal-qerda totali ta’ twemminhom. Il-Koran Imqaddes jgħid:

“Dawk li jiġu attakkati jingħatalhom il-permess li jiġi għieldu biex jiddefendu rwieħhom, għaliex tkun saret ingustizzja kontrihom – u Alla tassew għandu s-Setgħa li jgħinhom – Dawk li tkeċċew ingustament minn djarhom għaliex qalu biss: ‘Sidna huwa Alla’ – u kieku Alla ma tax wiċċi lil xi wħud bil-ghajnejnuna ta’ nies oħra kieku tabilħaqq kienu jiġi arrfu l-kunventi, il-knejjes, is-sinagogi u l-moskej li fihom jissemma u jitfakkar ħafna l-Isem ta’ Alla. Tabilħaqq li Alla jgħin lil dak li jgħin lili. Alla huwa tassew Qawwi, Setgħan.” (Il-Koran, 22:40-41)

Kull tip ta' gwerra oħra, kemm nazzjonalista kif ukoll espansjonista, ma tistax tisseqja ġiħad. Skont l-opinjoni tal-Komunità Aħmadija Musulmana, ġiħad illum trid tiġi missielta “**bil-pinna**” u mhux “**bix-xabla**”.

F'pajjiż fejn il-libertà religjuża hija mħarsa, il-Musulmani li jabitaw f'dak il-pajjiż għandhom juru lealtà shiħa u gratitudni lejn dak il-pajjiż. Il-Qaddis Profeta Muħammad<sup>sa</sup> qal:

### **“L-imħabba lejn pajjiżkom hija parti mill-fidi tagħkom.”**

L-Iżlam hu reliġjon universali li ma jagħmel l-ebda diskriminazzjoni fejn jidħlu l-ġens, is-sess jew in-nazzjonalità tal-individwu. Il-Koran Imqaddes jiddikjara:

“Ja umanità, Aħna (Alla) ħloqniekom minn raġel u minn mara, u qsamniekom fi tribujet, u fi tribujet iżgħar; ħalli tagħrfu lil xulxin. Tassew li l-aktar wieħed rispettaw fostkom, f'għajnejn Alla, huwa l-aktar wieħed twajjeb fostkom. Bla dubju, Alla huwa dak li jaf kollox.”

(Il-Koran Imqaddes, 49:14)

Skont dan il-paragrafu, id-differenzi li ježistu fis-soċjetà mhumiex qeqħdin hemm biex joħolqu l-firda, iżda aktar biex joħolqu incenċivi ħalli kollha kemm aħna nersqu lejn xulxin.

L-Iżlam iħares ukoll lejn ir-reliġjonijiet l-oħra b'rispett u jqishom li tnisslu kollha minn Alla. Fil-fatt, principju fundamentali fl-Iżlam huwa li kull Musulman għandu jemmen bis-sincerità kollha fil-profeti u l-messaġġiera kollha ta' Alla, fosthom Ĝesù<sup>as</sup>, Mosè<sup>as</sup>,

Abraham<sup>as</sup> u Krixna<sup>as</sup>, kif ukoll fl-iskritturi rispettivi kollha tagħhom. Pereżempju, il-Koran Imqaddes jgħid:

“Dan il-Messaggier tiegħu (Muhammad) jemmen f'dak kollu li ġie rrivelat lilu minn Alla, u anki s-segwaci tiegħu – kollha kemm huma jemmnu f'Alla, u fl-angli tiegħu, u fil-Kotba tiegħu, u fil-Messaġġiera tiegħu, billi jgħidu, ‘Aħna ma nagħħmlu l-ebda distinzjoni bejn il-Messaġġiera tiegħu.”

(Il-Koran Imqaddes, 2:286)

“Tassew, Aħna (Alla) għamilna rivelazzjoni miegħek (Muhammad), bħalma għamilna ma' Noè u l-Profeti ta' warajh. U għamilna rivelazzjoni ma' Abraham, Ismael u Iżakk u Ġakobb u t-tfal tiegħu u Ĝesù u ġobbu Ĝona u Aaron u Salamun, u tajna Ktieb lil David ... U ma' Mosè Alla tkellem fit-tul.”

(Il-Koran Imqaddes 4:164-165)

Il-fidi ta' wieħed Musulman ma titqiesx shiħa jekk dan ma jemminx film-messaġġ originali ta' kull Profeta ta' Alla; għaldaqstant kull Musulman irid jirrispetta l-fundaturi tar-reliġjonijiet kollha.

Sfortunatament, bħalma jiġri f'kull reliġjon, il-fehim tal-fidi u l-prattika tal-Iżlam ġie mghawweġ u ġie utilizzat ħażin mis-sostenituri tiegħu minħabba li dawn jużaw ir-reliġjon għall-interessi egoistiċi u għall-motivazzjonijiet politici tagħhom. Il-Qaddis Profeta Muħammad<sup>sa</sup> bassar li dan il-fenomenu se jseħħi meta ddikjara:

**“Se jasal iż-żmien fuq in-nies meta  
xejn ma jkun baqa’ mill-Iżlam ħlief  
ismu, u xejn ma jkun baqa’ mill-  
Koran ħlief il-kitba tiegħu.”**

Il-Qaddis Profeta Muħammad<sup>sa</sup> ħabbar it-tieni miġja ta’ Ĝesù li għandu jirritorna f’din l-art bħala Musulman u bħala l-Messija Mwiegħed tal-Iżlam u bħala l-Maħdi (Riformatur), biex jerġa’ jagħti l-ħajja lill-prattika ġenwina tar-reliġjon Iżlamika u biex jgħaqquad ir-reliġjonijiet kollha flimkien f’armonija.



#### **IL-KAABA, Mekka, fl-Arabja Sawdita**

Il-Kaaba hi l-ewwel post imwaqqaf fid-dinja għall-qima ta’ Alla. Dan il-post kien rega’ gie mibni mill-Profeta Abraham<sup>as</sup>, xi erbat elef sena ilu.

Mirża Gulam Aħmad<sup>as</sup> wasal fl-‘ispirtu u l-qawwa’ ta’ Ĝesù bħalma Ĝwanni l-Battista wettaq it-tieni miġja ta’ Elija.

(Matthew 11:14 u 17:12-13)

Bħalissa l-Komunità Aħmadija Musulmana tinsab imferrxa f’206 pajjiżi b’għexieren ta’ miljuni ta’ membri fid-din ja kollha.

Il-missjoni tal-Komunità Aħmadija Musulmana hija li twassal lid-din ja kollha t-tagħlim tal-Iżlam, hekk kif inhu fl-origini tiegħu, jiġifieri mhux imħassar u kompletament fil-kondizzjoni originali. Barra minn hekk għandha l-għan ukoll li xixerred il-messaġġ tal-Iżlam ta’ paċi, imħabba, sliem u sigurtà hekk kif imfisser fil-Koran Imqaddes u muri bis-shiħħil fil-ħajja tal-Qaddis Profeta Muħammad<sup>sa</sup>. Pereżempju, Hażrat Mirża Gulam Aħmad<sup>as</sup> iddikjara:

“Il-Qaddis Profeta<sup>sa</sup> kellu żewġ ismijiet, Muħammad u Aħmad ... Kien hemm profezija li tghid li l-isem Aħmad kien se jerġa’ jimmanifesta ruħu fil-futur u li se titfaċċa persuna li l-kwalitajiet sbieħ tagħha, li jikkarratterizzaw ukoll l-isem ta’ Aħmad [l-isem Aħmad indika li dan kien se jixerred il-paċi u s-sigurtà fid-din ja kollha], kienu se jiġu manifestati, u li l-ġlied kollu kellu jieqaf. Għal din ir-raġuni ... l-isem ta’ din is-setta għandu jkun is-setta Aħmadija ħalli kull min iġorr dan l-isem jagħraf li din il-komunità twaqqfet biex ixixerred is-sliem u s-sigurtà, u li m’għandha xejn x’taqsam mal-għwerer u t-taqbid.”

(Tabligh-i-Risalat, Vol. 9, p.90-91)

Aktar minn hekk, Hażrat Mirża Gulam Aħmad<sup>as</sup> iddikjara li fuq livell ta’ socjetà l-Ğihad mhix se tibqa’ missielta ‘bix-xabla’ iżda ‘bil-pinna’ biss.

(Ishaatus Sunnah, Vol. VI, Numru 12)

## **Il-Komunità Aħmadija Musulmana**

Il-Komunità Aħmadija Musulmana twaqqfet taħt gwida divina fl-1889 minn Hażrat Mirża Gulam Aħmad<sup>as</sup> (1835-1908) fl-Indja. Huwa ddikjara lili nnifsu bħala l-Messija Mwiegħed u l-Maħdi<sup>as</sup> li kien tant mistenni għaliex il-miġja tiegħu kienet imħabbra mill-Qaddis Profeta Muħammad<sup>sa</sup>. Bit-twettiq tat-tieni miġja ta’ Ĝesù, Hażrat

Din id-dikjarazzjoni taqbel mal-profezija tal-Qaddis Profeta Muħammad<sup>sa</sup> li l-Messija Mwieghed mhux ‘se jippermetti gwerer’. (Bukhari 1:668: Book of Prophets, p.490)

Il-Komunità Aħmadija Musulmana, li hija indipendent, saħansitra finanzjarjament, bil-principju ewljeni tagħha, “**Imħabba għal Kulhadd, Mibegħda għal Hadd**”, thabrek biex taqdi lill-umanità u l-kawża ghall-paċi u s-sigurtà billi tinvolvi ruħha f’ħidma karitatevoli u filantropika bħat-twaqqif ta’ skejjel u sptarijiet fl-aktar popolazzjonijiet fqar u fil-bżonn fid-dinja. Żewġ personaġġi distinti tal-Komunità Aħmadija kienu Sir Zafrullah Khan, li kien il-President tal-Qorti Internazzjonali tal-Ğustizzja (1954-61), u Dr Abdus Salam, li kien irċieva l-Premju Nobel għall-Fiżika fl-1979.

Il-Komunità Aħmadija Musulmana hija magħrufa internazzjonalment ghall-impenn tagħha biex tippromwovi u theġġeg id-djalogu bejn reliġjonijiet differenti bil-ħsieb li tferrex is-sliem, il-fehim u l-armonija, u anki biex torganizza ħafna avvenimenti bejn reliġjonijiet differenti madwar id-dinja, inkluża Malta.

## **Il-Kalifat (Is-Suċċessjoni Spiritwali)**

Il-Qaddis Profeta Muħammad<sup>sa</sup> mhux biss bassar il-miġja tal-Messija Mwieghed tal-Iżlam, iż-żda huwa bassar ukoll li warajh se jkun hemm l-istituzzjoni tal-Kalifat. Il-Qaddis Profeta Muħammad<sup>sa</sup> ddikjara:

**“Il-profetiżmu se jibqa’ magħkom sakemm ikun jixtieq Alla. Imbagħad huwa jtemmu. Imbagħad jitwaqqaf il-Kalifat fil-passi tal-profetiżmu li jibqa’ jezisti sakemm ikun jixtieq**

**Alla... Imbagħad il-Kalifat jerġa’ jiġi mwaqqaf mill-ġdid fil-passi tal-profetiżmu.”**

Skont din id-dikjarazzjoni, id-dinja Iżlamika kienet se takkwista l-Kalifat u żżommu sal-ahħar tad-dinja.

Wara l-mewt tal-Messija Mwieghed<sup>as</sup> fl-1908, il-Komunità Aħmadija tbierket bil-kontinwazzjoni tat-tmexxija tal-Kalifi (is-Suċċessuri) li kollha nhattru b'mod divin. Il-Kalif (is-Suċċessur) attwali tal-Komunità Aħmadija huwa Hażrat Mirza Masroor Aħmad<sup>aba</sup>.

Il-Kalif jgħaqqa flimkien il-Komunità li hi mxerrda mad-dinja kollha. Huwa jassigura li kull pass li jittieħed ikun fid-direzzjoni ġusta, b'hekk jissodisfa l-missjoni tal-Messija Mwieghed<sup>as</sup>. Il-Kalif huwa partikularment iffokat biex jassigura li kulħadd iqis u jipprova jifhem li r-religjon Iżlamika hija reliġjon li thabrek ghall-paċi fid-dinja kollha. Hu kemm-il darba enfasizza l-fatt li l-Iżlam iwarra b'vjanja f'kull għamlu tagħha u għal kull raġuni għax mhumiex kompatibbli ma' xulxin – fil-fatt il-kelma ‘Iżlam’ tħisser paci.

In-natura tar-relazzjoni bejn il-Kalif u l-Komunità Aħmadija hija unika fid-dinja. Wara l-elezzjoni ta’ kull Kalif, minn kullegġ elettorali rappreżentativ, kull membru tal-Komunità Aħmadija jagħti l-kelma tiegħu jew tagħha li se jkun leali lejh, u li se jiddedika ħajtu għall-qadi tal-missjoni tiegħu u l-missjoni tal-Messija Mwieghed<sup>as</sup>.

Bl-istituzzjoni mbierka tal-Kalifat biex tagħtiha direzzjoni, il-Komunità għandha sens ċar ta’ dixxiplina u gwida taħt mexxej wieħed – fattur li jgħinha sservi lil Alla u lill-umanità b'għan sincier u b'devozzjoni altruwista.

# Is-Servizz lejn l-Umanità

L-Iżlam jgħalleml li s-servizz li wieħed joffri lill-umanità huwa parti integrali mill-fidi. F'dan l-ispirtu l-Komunità Aħmadija waqqfet għadd ta' skejjel f'diversi pajjiżi, li huma aċċessibbli għal kulħadd. Hafna minn dawn l-iskejjel saru l-aqwa istituzzjonijiet fil-pajjiż.

Il-Komunità Aħmadija Musulmana hija magħrufa għall-impenn kontinwu tagħha fil-qasam soċjali u tistinka biex taqdi l-bżonnijiet medici u edukattivi tal-komunitajiet kull fejn joqogħu. Il-Komunità Aħmadija bniet hafna kliniči medici u sptarijiet li joffru s-servizzi tagħhom b'xejn. Fil-kontinent Afrikan dawn l-isforzi qedew lill-popli tal-lokal għal għexieren ta' snin.

Barra l-Afrika, il-Komunità nediet għadd ta' proġetti biex jgħinu lill-pajjiżi li qed jiżviluppaw fl-Asja. Għenek

ukoll il-vittmi tal-gwerra u ta' diżastri naturali f'għadd ta' pajjiżi bħall-Indja, il-Ġappun, it-Turkija, il-Bosnja, il-Kosovo, Sri Lanka, l-Indonesia u l-Kaxmir. Il-Komunità Aħmadija Musulmana tappoġġa lil Humanity First ([www.humanityfirst.org](http://www.humanityfirst.org)) – organizzazzjoni mhux governattiva internazzjonali, li hija ddedikata biex tippromwovi, thares u tipprotegi l-ħajja umana u d-dinjità. Din l-aġenzija internazzjonali msejsa fuq l-ghajnejha u l-izvilupp, u li mhix politika u ma għandha rbit ma' ħadd, taħdem ma' hafna komunitajiet imxerda mad-dinja kollha biex ittejjeb il-kwalită tal-ħajja tal-aktar nies fqar u vulnerabbli tad-dinja.

Il-membri tal-Komunità Aħmadija Musulmana se jibqgħu jservu lill-umanità bla interassi personali, bi mħabba u devozzjoni.

---

**sa**        *sallallahu 'alaihi wa sallam*, li tfisser 'Jalla s-sliem u l-barkiet ta' Alla jkunu fuqu', tinkiteb wara l-isem tal-Qaddis Profeta Muħammad<sup>sa</sup>.

**as**        *alaihis-salam*, li tfisser 'Jalla l-paċi tkun fuqu', hija miktuba wara l-isem tal-Profeti barra dak tal-Qaddis Profeta Muħammad<sup>sa</sup>.

**aba**        *ayyadahullahu ta'ala binasrihil-'aziz*, li tfisser 'Jalla Alla l-Omnipotenti jagħti l-ghajnejha sħiħa tiegħu', tinkiteb wara l-isem tal-Mexxej attwali tal-Komunità Musulmana Aħmadija, Hażrat Mirza Masroor Aħmad, Kalifatul-Masiħ V<sup>aba</sup>.

## Lealtà | Helsien | Ugwaljanza | Rispett | Paċi

### Imħabba għal Kulħadd | Mibegħda għal Hadd

#### AHMADIYYA MUSLIM JAMAAT MALTA

*'Islam - Religion of Peace' in Maltese language.*

**Mob:** +356 7932 0139 | **Tele:** +356 2734 2401

**Tele:** +356 2132 2105 | **Fax:** +356 2732 2105

Email: amjmalta@gmail.com

[www.ahmadija.org.mt](http://www.ahmadija.org.mt)

[www.ahmadiyyamalta.org](http://www.ahmadiyyamalta.org)